

ख़ास-ख़ाबरेँ

आज मुख्यमंत्री की जन आशीर्वाद यात्रा बासौदा में

गंजबासौदा। भारतीय जनता पार्टी द्वारा आगामी 19 सितंबर को होने वाली जन आशीर्वाद यात्रा के संदर्भ में नगर के मुख्य मागों एवं ग्रामीण क्षेत्र मेंगहन जनसंपर्क किया गया । मुख्यमंत्री शिवराज सिंह चौहान जन आशीर्वाद यात्रा के साथ बासौदा आ रहे हैं जो कि संजय गांधी महाविद्यालय कैंपस में बने हेलीपैड पर हेलीकॉप्टर से आएंगे और रोड शो के माध्यम से नेहरू चौक पहुंचकर विशाल आमसभा को संबोधित करेंगे। इसी तारतम्य में भाजपा द्वारा व्यापक जनसंपर्क नगर एवं ग्रामीण क्षेत्रों में किया गया । इस जन संपर्क में भाजपा कार्यकर्ताओं ने नागरिकों से कार्यक्रम में सहभागिता कर सफल बनाने की अपील की । मुख्य रूप से भाजपा जिलाध्यक्ष डॉ राकेश सिंह जादौन, विधायक श्रीमती लीना जैन, पूर्व विधायक हरि सिंह रघुवंशी, नपाध्यक्ष शशि यादव, हरि सिंह राजपूत , पूर्व नपाध्यक्ष मोहन भावसार, पूर्व नगर पालिका अध्यक्ष श्रीमती मधुलिका अग्रवाल, देवेंद्र वर्मा, गोविंद पटेल, सांसद प्रतिनिधि देवेंद्र यादव,, नगर मंडल अध्यक्ष सनी भावसार, रूपेंद्र शर्मा, राकेश खटीक, मनीष विश्वकर्मा, राजू रैक्वार, शुभम रघुवंशी, विवेक अधिकारी, अनुज मिश्रा, महिला मोर्चा से श्रीमति रीता भावसार, प्रीति तिवारी, शबनम बी ,सरिता जैन, अंशलेखा भावसार, सुमन आचार्य, सरिता रघुवंशी एवम बड़ी संख्या में कार्यकर्ता उपस्थित रहे।

गणपति की प्रतिमाओं को खरीदनें बाजार में उमड़ी भीड़
गंजबासौदा। नगर के मुख्य बाजार खास तौर पर जय स्तंभ ,रेस्ट हाउस के सामने नेहरू चौक ,सुभाष चौक एवं शहर के विभिन्नमुख्य मार्गों पर गणपति की प्रतिमाओं की बिक्री का बाजार काफी व्यस्त रहा श्रद्धालु जन देर रात्रि भी प्रतिमाएं खरीद कर घर ले गए बड़ी प्रतिमाओं की बिक्री भी प्रशासन और शान्ति समिति के सदस्यों के सुझाव पर एक दिन पूर्व मूर्ति कारों ने ग्राहकों को देने का सिलसिला बनाए रखा और श्रद्धालु जन प्रतिमाएं वाहनों में रखकर गंतव्य को ले गए दिन में आवारा मवेशियों को खदेडने का काम भी चला शहर के मार्गों से मवेशियों को तात्कालिक रूप से गौशालाओं एवं शहर के बाहर किए गए जिससे आवागमन में व्यवधान न हो ।

आकर्षक झाकियां और अखाड़ों से भरपूर होगा चल समारोह

सीहोर। कभी इंदौर भोपाल जैसे महानगरों की तर्ज पर सीहोर नगर में अनंत चतुर्दशी पर भव्य और विशाल चल समारोह निकाला जाता था उसी परम्परा को पुनः जीवित करने के लिए हिन्दु उत्सव समिति की बैठक रविवार को आयोजित की गई। गणेश उत्सव के अंतिम दिन नगर में निकलने वाले अनंत चतुर्दशी चल समारोह में इस बार फिर सीहोर नगर की गौरवशाली परम्पराओं को भव्यता प्रदान करने हेतु हिन्दु उत्सव समिति द्वारा कारगर प्रयास की कवायद शुरू कर दी है। ज्ञात है कि सीहोर के गणेश उत्सव का अपना एक इतिहास रहा है, लेकिन विगत कुछ समय से आधुनिकता की दौड़ में हमारी परम्पराएं और हमारे उत्सव मात्र सांकेतिक रूप से ही मनाये जा रहे हैं। लेकिन विगत वर्षों से हमारी विरासत, हमारे उत्सवों को उत्साह से मनाने हेतु आगामी पर्व जैसे गणेश उत्सव, डोल ग्यारस, अनंत चर्तुदशी, नवरात्रि, विजयदशमी पर्व को उत्साह के साथ मनाये जाने हेतु शहर के विभिन्न धार्मिक, सामाजिक, सांस्कृतिक एवं विभिन्न संगठनों की बैठक हिन्दु उत्सव समिति के बैनर तले छावनी स्थित महेश्वरी धर्मशाला में आयोजित की गई। उत्साहपूर्ण वातावरण में विभिन्न संगठनों के सदस्यों व पदाधिकारियों ने अपने विचार व्यक्त कर आगामी उत्सवों को उत्साह और उमंग के साथ मनाये जाने की सहमति प्रदान की।

थाने से महज 500 मीटर की दूरी पर दो चेकपोस्ट होने के बाद भी चोरी की घटनाओं पर अंकुश नहीं

नागदा जं.। कुछ दिनों पहले नगर में जो शांति व्यवस्था एवं चोरी की घटनाओं पर अंकुश लगा हुआ था वह फिर से अपने पैर पसार रहा है। पुरी घटना में पूर्व में महात्मा गांधी मार्ग स्थित मनीष जनरल स्टोर्स पर घटी घटना का प्रशासन द्वारा विडियो एवं फोटो द्वारा घटना करने वाले व्यक्ति को पहचान लिया गया लेकिन 4 माह बीत जाने पर भी उस ज्ञात अपराधी जो कि इन्दौर का नामजद बदमाश ताला-चाबी बनाने वाला सिकलीकर है, उसको पकड़कर लाने में प्रशासन पंगु नजर आ रहा है। कुछ दिनों पूर्व भी एक व्यापारी की दुकान में रात्रि में पीछे से तोड़ाफोड़ी कर घुस कर नगदी एवं सामान चोरी की घटना हो चुकी है जिस पर भी अभी तक प्रशासन ने कोई कामयाबी हासिल नहीं हुई है। पूर्व के घटना के वक्त रात्रि में जब चोर रेल्वे स्टेशन से बाहर आये एवं कम से कम 15 मिनट तक जहां पुलिस की चेक पोस्ट है, उनके सामने ही रूककर पोहे एवं चाय का नाश्ता किया गया। जो कि बदमाश नामजद अपराधी है एवं हमेशा अपराध की प्रवृत्ति में लिप्त रहता है ऐसे व्यक्तियों को भी प्रशासन द्वारा रात्रि में 4 बजे कहीं भी मेन रोड पर रोककर पुछताछ तक नहीं की गई और ना कोई चेकपोस्ट पर कोई प्रशासन का व्यक्ति मौजूद था। यह विडियो में साफ दिखाई दे रहा है।

किसानों और निर्धन परिवारों के सरकारी स्कूल में पढ़े बच्चे भी डॉक्टर बन सकेंगे : मुख्यमंत्री

मुख्यमंत्री चौहान का अनुभव और सुशासन की कार्यशैली दिलवा रही नई पहचान : हिमन्त बिश्व शर्मा

भोपाल।

मुख्यमंत्री शिवराज सिंह चौहान ने कहा है कि मध्यप्रदेश में सभी के लिए मकान, किसानों को सम्मान निधि, विद्यार्थियों को अनेक सुविधाएं देकर लाभान्वित किया जा रहा है। जो प्रावधान अन्य प्रदेशों में नहीं है, वे मध्यप्रदेश में किए गए हैं। यह मध्यप्रदेश है, जहाँ किसानों और निर्धन परिवारों के ऐसे बच्चे भी अब डॉक्टर बन सकेंगे जो सरकारी स्कूलों में पढ़े हैं। इनके लिए आरक्षण की व्यवस्था की गई है। प्रधानमंत्री श्री मोदी के नेतृत्व में भारत तेजी से प्रगति कर रहा है। प्रधानमंत्री श्री मोदी भारत के लिए ईश्वर का वरदान हैं। मुख्यमंत्री श्री चौहान आज विदिशा जिले के शमशाबाद में कार्यक्रम को संबोधित कर रहे थे।

कार्यक्रम को असम के मुख्यमंत्री श्री हिमन्त बिश्व शर्मा ने भी संबोधित किया। असम के

मुख्यमंत्री श्री शर्मा ने कहा कि मध्यप्रदेश विकसित राज्य बनने की तरफ बढ़ा है, तो इसका श्रेय मुख्यमंत्री श्री शिवराज सिंह चौहान जी को है। मुख्यमंत्री श्री चौहान ने तीर्थदर्शन योजना को लागू करके प्रदेश के नागरिकों को देश के तीर्थ स्थानों की निःशुल्क यात्रा की सुविधा दी है। आने वाले समय में प्रदेश के नागरिक जो भी अयोध्या के रामलला मंदिर के दर्शन के लिए जाना चाहेंगे, वे योजना का लाभ लेकर जा सकेंगे।

मध्यप्रदेश में मेडिकल और इंजीनियरिंग की पढ़ाई हिन्दी में करवाई जा रही है। मध्यप्रदेश एक श्रेष्ठ राज्य है। यहां लाड़ली बहना योजना जैसी बहनों की जिन्दगी बदलने वाली योजना है। शिक्षा और कृषि क्षेत्र में मध्यप्रदेश ने काफी प्रगति की है। हर घर में जल नल के माध्यम से पहुंचाया जा रहा है। मध्यप्रदेश की गिनती पहले बीमारू राज्यों में थी, लेकिन आज

मध्यप्रदेश विकसित राज्य का दर्जा प्राप्त कर रहा है। जहाँ प्रधानमंत्री श्री मोदी भारत की प्रतिष्ठा विश्व में बढ़ाते हुए कार्य कर रहे हैं, वहीं मध्यप्रदेश के मुख्यमंत्री श्री चौहान मध्यप्रदेश को देश का नंबर-एक राज्य बनाने का सपना देखने के बाद उसे साकार करने का कार्य कर रहे हैं। उनका अनुभव और सुशासन आधारित कार्यशैली प्रदेश की नई पहचान बना रही है।

बहनों की जिन्दगी में खुशहाली लाना उद्देश्य:चौहान- मुख्यमंत्री श्री चौहान ने कहा कि आज हरतालिका व्रत के बाद भी बहनें बड़ी संख्या में यहां आई हैं। मैं मुख्यमंत्री नहीं इन बहनों का भईया हूँ। मैं सरकार नहीं परिवार चला रहा हूँ। लाड़ली बहना योजना सिर्फ एक योजना नहीं बल्कि बहनों का मान-सम्मान सुनिश्चित करने का अद्भुत माध्यम है।

रक्षाबंधन पर बहनों को उपहार देने के बाद लाड़ली बहनों को हर

जिला सहकारी बैंक से मिल रहा है किसानों को लाभ:कलेक्टर

सीहोर।

जिला सहकारी केन्द्रीय बैंक सीहोर की सभी शाखाएं और इससे जुड़ी सहकारी समितियां किसानों के हित में अच्छा काम कर रही हैं और प्रदेश व केन्द्र सरकार की जनहितकारी योजनाओं का सीधा लाभ किसानों तक पहुंचाने में सफल रही है। वर्तमान समय में चल रही चुनौतियों का सामना करते हुए जिला सहकारी बैंक अपने ग्राहकों को अधिक से अधिक लाभान्वित करें और लगातार आधुनिकीकरण की ओर अग्रसर रहे यही गति और सोच सहकारी बैंको को और अधिक सफल बनाएगी।

उक्त आषय के उद्गार कलेक्टर एवं बैंक प्रशासक प्रवीणसिंह अढायच ने जिला सहकारी केन्द्रीय बैंक परिसर के सभाकक्ष में आयोजित 41 वीं वार्षिक साधारण सभा की अध्यक्षता करते हुए व्यक्त किए।

कलेक्टर श्री अढायच ने कहा कि वर्तमान में प्रदेश सरकार और केन्द्र सरकार की अनेक जनहितकारी योजनाएं चल रही है जिनमें प्रधानमंत्री सुरक्षा बीमा, जीवन 'योति बीमा, लाडली बहना योजना सभी में सीहोर जिला सहकारी बैंक ने

राजीव यादव के नेतृत्व में युवाओं ने जन आशीर्वाद यात्रा का किया स्वागत

पीथमपुर। महाराष्ट्र के उपमुख्यमंत्री देवेंद्र फडणवीस तथा उच्च शिक्षा मंत्री मोहन यादव की उपस्थिति में धार जिले भोजशाला से सुबह 11ः00 बजे प्रारंभ हुई । जन आशीर्वाद यात्रा का जगह-जगह आम जनता ने स्वागत किया । भाजपा सत्ता में आ रही है धार घाटा बिल्लोद इंडोरामा सागर कुटी बेटमा में हजारों युवा मौजूद थे। अबकी बार भाजपा सरकार लाडली बहना। के नारे लगाए जा रहे थे। देवेंद्र पटेल मनोज सोमानी अशोक

पटेल सागर कुटी बेटमा यात्रा में मौजूद थे। आम सभा भी हुई जिसे उपमुख्यमंत्री देवेंद्र फडणवीस ने संबोधित किया डबल इंजन सरकार की उपलब्धियां बताई।

स्पेशल खबर

प्रसिद्ध चिंतामन गणेश मंदिर पर आयोजित होगा दस दिवसीय मेला...

विधि-विधान के साथ आज घर-घर विजारजेंगे विघ्नहर्ता भगवान श्री गणेश

सीहोर। गणेश चतुर्थी पर आज भागवान गणेश घरदुघर में विराजेंगे। दस दिवसीय गणेश महोत्सव के दौरान प्रसिद्ध चिंतामन गणेश मंदिर में मेले लेगा। इस दौरान बड़ी संख्या में श्रद्धालु चिंतामन गणेश के दर्शन करने लिए पहुंचेंगे। सोमवार को बाजार में गणेश प्रतिमाओं की जमकर बिक्री हुई। बाजार में अचानक भीड़ बढ़ने से कई बार जाम के हालात बने।

10 दिन चलने वाले गणेश उत्सव को लेकर भक्तों में भारी उत्साह दिख रहा है। गणेश चतुर्थी के एक दिन पहले गणेश प्रतिमाएं खरीदने के लिए लोगों की भीड़भाड़ नजर आई। कहीं पर बं चे तो कही पर महिलाएं मूर्तियां खरीदती दिखीं। इसके अलावा ग्रामीण क्षेत्र के लोग एक दिन पहले धूमधाम के साथ गणेश प्रतिमाओं को अपने साथ ले गए। वहीं दूसरी ओर ऑर्डर पर तैयार की गई प्रतिमाओं को मूर्तिकार अंतिम स्वरुप देने में लगे हुए हैं। 'यादातर लोग अपने घरों



में विघ्नहर्ता की स्थापन कर रहे हैं। इसके लिए लोगों ने घरों में सुंदर सजावट की है। इसके अलावा शहर में करीब सौ स्थानों पर प्रथम पू्य भगवान गणेश की सुंदर झांकियां सजाई जा रही हैं। गणेश

उत्सव समिति के सदस्यों ने एक दिन पहले ही पंडालों को सजाना शुरू कर दिया है। बेहतरीन डेकोरेशन के चलते शहर की सुंदरता बढ़ गई है।

आज होगी स्थापना, लगेगा बप्पा

श्री गणेश पूजा के साथ गोविंद गंज रामलीला मंच का भूमिपूजन



जबलपुर। मध्य भारत की सबसे प्राचीन रामलीला समिति श्री गोविंदगंज का 159वां श्रीगणेश पूजन सोमवार को वेद मंत्रोच्चार और पारंपरिक रीति रिवाजों के साथ संपन्न हुआ। इसके साथ ही रामलीला के मंचन की गतिविधियां विधिवत प्रारंभ हो गईं। अध्यक्ष अनिल तिवारी सहित अन्य पदाधिकारियों ने गणपति पूजन के उपरांत रामलीला मंच का भूमिपूजन किया। इसके साथ ही एक वर्ष से बंद मुकुट मंदिर का द्वार पूजन-अर्चन के उपरांत जय श्रीराम के गगनभेदी उद्घोष के बीच खोला गया। गणपति आराधना एवं पूजन रामलीला के व्यास और नगर पंडित सभा के अध्यक्ष पं. वासुदेव शास्त्री, पं. मोहन महाराज के सानिध्य में संपन्न हुआ। रामलीला भवन स्थित कटरा वाले महावीर स्वामी सरकार और रामदरबार की पूजन अर्चन के बाद, जेहि सुमिरत सिधि होय..के सामूहिक गायन के साथ ही मानस परायण की श्रृंखला शुरू हो गई। भगवान का पूजन संरक्षक विजय सरावगी, पं. राकेश पाठक, कोषाध्यक्ष मंगू गोयल, महामंत्री मनीष पाठक, उपाध्यक्ष किशन अग्रवाल, पीयूष विश्वकर्मा सहित रामलीला के मुख्य पात्रों ने किया। पं. अनिल तिवारी ने बताया कि इस वर्ष भगवान की लीला का मंच पिछले वर्षों की तुलना और भव्य और विशाल बनाया जा रहा है। चूँकि विशाल मंच बनने में समय लगता है, इस कारण इसका शुभारंभ गणेश चतुर्थी को किया जाता है।

श्रीधाम बासौदा दरबार मंदिर परिसर में भगवान का किया अभिषेक

गंजबासौदा।

बरीं घाट स्थित भगवान श्री रामदेव मंदिर पर चल रहे 11 दिवसीय जन्मोत्सव कार्यक्रम के समापन पर ध्वज यात्रा निकाली गई। मंदिर परिसर में महायज्ञ की पूर्णाहुति हुई, हजारों लोगों को प्रसादी वितरण किया गया बरीघाट स्थित श्रीधाम बासौदा दरबार मंदिर परिसर में सुबह भगवान का अभिषेक पूजन हुआ। पूरे मंदिर को जन्मोत्सव के लिए फूलों से सजाया गया। सुबह 10ः30 बजे महायज्ञ का समापन गुरुदेव पंडित हरिनारायण पाठक द्वारा अग्निकुंड में अंतिम मुख्य आहुति डालकर किया। महायज्ञ के मुख्य यजमान राजा अरोरा ने महायज्ञ संपन्न कराया। मंत्रोच्चार पंडित संजय पाठक ने किया। दोपहर की आरती के बाद सावरकर चौक नोकामेश्वर महादेव मंदिर से ध्वज यात्रा ढोल बाजे के साथ निकाली गई। जिसमें सैकड़ों



ध्वजों के साथ भजन कीर्तन के साथ यात्रा निकाली। इस यात्रा के दौरान गांधी चौक, राजेंद्र नगर में जगह-जगह गुरुदेव का हार फूल मालाओं से स्वागत किया गया। मंदिर प्रांगण पहुंचकर यात्रा का समापन हुआ। मंत्रोच्चार के बीच मंदिर पर स्थापना की गई। गुना से, पैदल यात्रा कर आए लगभग एक दर्जन श्रद्धालुओं ने जयकारों के बीच ध्वज चढ़ाया। ध्वज यात्रा में भोपाल इलाहाबाद, होशंगाबाद, मुंबई, विदिशा, सागर, अशोक नगर, गुना, राजस्थान, उत्तर प्रदेश से आए श्रद्धालु जन ध्वज यात्रा में सम्मिलित हुए। गुरुदेव पंडित

हरिनारायण पाठक द्वारा संगीतमय भजनों के साथ भगवान रामदेवजी का नाम जन्मोत्सव बड़े ही हर्ष और उल्लास से मनाया। जन्मोत्सव कार्यक्रम में जिला प्रभारी मंत्री विश्वास सारंग पूर्व गृहमंत्री उमाशंकर गुप्ता, भाजपा जिलाध्यक्ष राकेश सिंह जादौन, विधायक श्रीमती लीना जैन, पूर्व विधायक निशंक जैन, नगर पालिका अध्यक्ष शशि यादव, भाजपा नेता संजय जैन टप्पू, जिला पंचायत सदस्य श्रीमती गायत्री रघुवंशी सहित अनेक भक्तगण, नगर के गणमान्य नागरिक, पत्रकार सहित अनेक श्रद्धालु शामिल हुए।

भारी वर्षा से नागदा की निचली बस्तियों में भरा पानी, विधायक ने दिए निर्देश

नागदा जं.। विधायक दिलीपसिंह गुर्जर ने भारी वर्षा से नागदा की निचली बस्तियों एवं चम्बल नदी के समीप बसे गांवों में जल भराव से प्रभावित क्षेत्रों का दौरा कर नागरिकों से उनकी समस्याओं को लेकर चर्चा कर अधिकारियों को समाधान के निर्देश दिए।

विधायक गुर्जर ने ईदगाह, 64 ब्लॉक, इन्दिरा कॉलोनी, गफ्फूर बस्ती आदि का दौरा कर व उनसे चर्चाकर उनकी समस्याओं, परेशानियों को जाना तथा धर्मशाला में निवास कर रहे प्रभावित से चर्चा करी व खाने, रहने में कोई समस्या आ रही हो तो इस सम्बंध में जानकारी प्राप्त की। विधायक गुर्जर ने चम्बल नदी से लगे गांवों टकरावदा, नायन, जलवाल,



मालाखेडी, बडागांव, मदगनी, गेडावदा, चिरोला आदि गांवों के प्रभावित घरों व खेतों का दौरा कर जायजा लिया तथा किसानों द्वारा बताया गया कि उनकी सारी सोयाबीन की फसले नष्ट हो गई है तथा घरों में रखा गेहूं, खाद्यान्न सामग्री, रोजमग्न के घरेलु सामान, बिस्तर आदि नष्ट हो गए है वहीं मकान गिरने से उनके रहने की समस्या उत्पन्न हो गई है।

को भोग: गणेश स्थापना को लेकर लोग बड़े स्तर पर तैयारियों में लगे हुए हैं। शुभ मुहूर्त में भक्त पंडालों और घरों में रिद्धी, सिद्धी के स्वामी भगवान गणेश की स्थापना करेंगे। हिघ्नहर्ता की प्रतिमा स्थापना का दौर सुबह से देर शाम तक चलेगा। इसके लिए व्यापाक स्तर पर तैयारियां चल रही हैं। इसके अलावा मिठाई की दुकानें भी तरह-तरह की मिठाईयें से सज गई हैं। प्रतिमा स्थापना के बाद भगवान को तरह-तरह के भोग लगाए जाएंगे।

चिंतामन गणेश का दस दिन होगा आकर्षक श्रृंगार: नगर में स्थित प्राचीन सिद्धि विनायक गणेश मंदिर में भगवान की प्रतिमा का आकर्षक और भव्य श्रृंगार किया गया है। वहीं मंदिर परिसर में 10 दिनों तक चलने वाले मेले की भी शुरुआत हो गई है। मंदिर की पुजारी चारु चन्द्रा व्यास ने बताया कि इस साल भी मंदिर में 10 दिवसीय भगवान श्री गणेश उत्सव की सभी तैयारियां पूरी कर ली गई थी और

घट स्थापना का शुभ मुहूर्त हिंदी पंचांग के अनुसार 19 सितंबर मंगलवार के दिन स्वाति नक्षत्र 19 सितंबर की सुबह से लेकर दोपहर 01 बजकर 48 तक रहेगा। इसके बाद विशाखा नक्षत्र शुरू होगा जो रात तक रहेगा। इन दोनों नक्षत्रों को बेहद शुभ माना जाता है। दरअसल, स्वाति नक्षत्र होने से ध्वजा और इसके बाद विशाखा नक्षत्र होने से श्रीवत्स नाम के दो शुभ योग भी हैं।

सोमवार से श्री गणेश उत्सव की विधि बस शुरुआत हो गई है। उन्होंने बताया कि विधि विधान से प्रथम पू्य भगवान श्री गणेश की आरती की गई और मूशकराज की भी पूजा की गई यहां भगवान की प्रतिमा का भव्य और आकर्षक श्रृंगार किया गया है जो प्रतिदिन किया जाएगा। भगवान के दर्शन करने पूजा अर्चना करने के लिए एवं दर्शन हेतु दूर-दूर से लोग श्री गणेश मंदिर पधार रहे हैं।